
[[5-0-0]] 
दां नस्तन्नो मा हासीत्‌। 
ओं शान्तिः शान्तिः शान्तिः॥ 


5-1-11 
द्वा वे सत्रमांसत। 

ऋद्धिपरिमितं यशस्कामाः 
तेऽबरुवन्‌। 

यन्नः प्रथमं यदा ऋच्छात्‌। 

सर्वेषां नस्तथ्सहासदिति। 

तेषां कुरुक्षेत्रं वेदिरासीत्‌। 

तस्ये खाण्डवो द॑क्षिणाधं आंसीत्‌। 
तर्मुत्तराधंः। 

परीणज॑घना्धः। 

मरवं उत्करः॥ १॥ 


[[5-1-2]] 
तेषां मखं वैष्णवं यार आच्छ॑त्‌। 
तन््यकामयत। 

तेनापाकामत्‌। 

तं देवा अन्वायन्न्‌। 

यों ऽवरुरुथ्समानाः। 
तस्यान्वाग॑तस्य। 

सव्याद्धनुरजायत। 
दक्षिणादिषवः। 
तस्मादिषुधन्वं पुण्यजन्म। 
यज्ञजन्मा हि॥ २॥ 


[[5-1-3]] 
तमेक: सन्तम्‌ 

बहवो नाभ्यधृष्णुवन्न। 
तस्मादेकमिषुधन्विनम्‌। 
बहवोऽनिषुधन्वा नामिधृष्णुवन्ति। 
सोऽस्मयत। 

एकं मा सन्तं बहवो नाभ्यधरषिषुरिति। 
तस्य॑ सिष्मियाणस्य तेजोऽपांकामत्‌। 
तदेवा ओष॑धीषु न्यमृसुः। 

ते श्यामाका अभवन्न्‌। 

स्मयाका वे नामेते॥ ३॥ 


[[5-1-4]] 
तथ्स्मयाकानार स्मयाकत्वम्‌। 
तस्मां दीक्षितेनापिगृद्य स्मेतव्य॑म्‌। 
तेज॑सो धूत्ये। 

स धनुः प्रतिष्कभ्यातिष्ठत्‌। 

ता उपदीका अब्रुवन्वरं वृणामहे। 
अथं व इमः र॑न्धयाम। 

यत्र क च खनाम। 

तदपो ऽभितृणदामेति। 
तस्मादुपदीका यत्र क्रं च खन॑न्ति। 
तदपो ऽभितृन्दन्ति॥ ४॥ 


[5-1-5] 
वारे वृत द्यासाम। 

तस्य ज्यामप्यांऽदच्न। 

तस्य घनुर्विप्रवमाणः. शिर उद॑वतयत्‌। 
तद्यावापृथिवी अनुप्राव॑तत। 
यत्माव॑त॑त। 

तत्प॑वग्य॑स्य प्रवग्य॑त्वम्‌। 

यद्रा ४ इत्यप॑तत्‌। 

तद्ध्मस्य॑ घर्म॑त्वम। 

महतो वीर्य॑मपप्तदिति। 

तन्म॑हावीरस्य महावीरत्वम्‌॥ ५॥ 


[[5-1-6]] 

यदस्यास्समभरन्न्‌। 
तथ्सम्राज्ञस्सम्रा्नम। 

त स्तृतं देवताखेधा व्य॑गृहत। 
अभिः प्रातस्सवनम्‌। 

इन्द्रो माध्यन्दिनि सव॑नम्‌। 
विश्वे देवास्तु तीयसवनम्‌। 
तेनाप॑रिष्णां यज्ञेन यज॑मानाः। 
नारिषोऽवारुन्धत। 

न सुवर्गं लोकमभ्य॑जयन्न। 

ते देवा अश्विनावनुवन्न॥ ६॥ 


[[5-1-7]] 
[ऽ = र | 

भिषजो वे स्थ॑ः। 

इदं यज्ञस्य रिरः प्रतिधत्तमिति। 
ताव॑न्रूतां वरं वृणावहे। 

ग्रहं एव नावत्रापिं गृह्यतामिति, 
ताभ्यामेतमांश्विनमगृह्णन्न। 
तावेतदयज्ञस्य रिरः प्रत्यधत्ताम्‌। 


यत््रवर्ग्यः। 

तेन सरीष्णां यज्ञेन यज॑मानाः 
अवारिषोऽरुन्धत। 

अमि सुव॑ टोकम॑जयन्न। 
यत्परवग्यं प्रवृणक्ति। 

यज्ञस्यैव तच्छिरः प्रतिदधाति। 
तेन सरीष्णां यज्ञेन यज॑मानः। 
अवारिषो रुन्धे। 

अमि सुवं लोकं ज॑यति। 
तस्मादेष आंश्िनप्रवया इव । 
यत्रवग्य॑ः॥ ७॥ 

उत्करो ह्येते वन्दन्ति महावीरत्वम॑बरुवन्नजयन्थ्सप्त च॑॥ १॥ 


15.211 ८ 
सावित्रं जुहोति प्रसूत्ये। 
चतुर्गृहीतेन जुहोति। 

चतुष्पादः पराव॑ः। 
पुनेवाव॑रुन्े। 

चतस्र दिङ्ः। 

दिवैव प्रतितिष्ठति। 

छन्दारसि देवेभ्योऽपाकामन्न। 

न वो भागानि हव्यं वक्ष्याम इति। 
तेभ्य॑ एतच्चतुगृहीतम॑धारयन्न। 
पुरोनुवाक्याये याज्याये॥ ८॥ 


[[5-2-2]] 
देवताये वषद्भाराय। 

यच्च॑तुगृहीतं जुहोति। 

छन्दारस्येव तस्परीणाति। 

तान्य॑स्य प्रीतानि देवेभ्यो हव्यं वंहन्ति। 
ब्रह्मवादिनो वदन्ति। 

होतव्यं दीक्षितस्यं गृहा २इ न होतव्या ३ मिति। 
विवे दीक्षित : | 

यज्नुहुयात। 

हविष्कृतं यजमानमसरो प्रदध्यात्‌। 

यन्न जुहुयात्‌॥ ९॥ 


(523 
यज्ञपरुरन्तरियात्‌। 

यजुरेव व॑देत्‌। 

न हविष्कृतं यजमानम प्रदधाति। 
न य॑ज्ञपरुरन्तरेति। 

गायत्री छन्दारस्यत्यमन्यत। 

तस्ये वषद्भारोऽभ्यय्य शिरोऽच्छिनत्‌। 
तस्ये द्वेधा रसः परापतत्‌। 
पृथिवीमध प्राविंशात्‌। 

परुनर्धः। 

यः पृथिवीं प्राविंशत्‌॥ १०॥ 


[[5-2-4]] 
स खदिरोऽभवत्‌। 

यः पून्‌ 

सोऽजाम्‌। 

यत्खांदिर्यभिभव॑ति। 

छन्दसामेव रसेन यज्ञस्य रिरस्सम्भरति। 
यदोदुम्बरी। 

ऊग्वा उदुम्बरं; । 

उर्जँव यज्ञस्य रिरस्सम्भ॑रति। 

यद्वेणवी। 


= र | 


तेजो वे वेणुः॥ ११॥ 


[[5-2-5]] 

तेज॑सेव यज्ञस्य शिरस्सम्भ॑रति। 

यदवैकड्‌ती। 

भा एवावरुन्धे। 

देवस्य त्वा सवितुः प्र॑स॒व इत्यभिमादत्त प्रसूत्ये 
अश्िनोँबाहुभ्यामित्यांह। 

अश्विनौ हि देवानामध्वय आस्तांम। 

पृष्णो हस्ताभ्यामित्याह यत्ये। 

व्र इव वा एषा। 

यद्भ्निः। 

अभ्रिरसि नारिरसीत्यांह शान्त्य ॥ १२॥ 


15.26] _ | 
अध्वरकृदेवेभ्य इत्याह । 

यज्ञो वा अंघ्वरः। 

यज्ञकृदवेभ्य इति वावेतदाह। 

उत्तिष्ठ बह्मणस्पत इत्याह । 

ब्रह्मणैव यज्ञस्य रिरोऽच्छेति। 

परेतु ब्रह्मणस्पतिरित्याह। 

प्रत्येव यज्ञस्य रिरोऽच्छेति। 

प्रेव्येतु सून॒तेत्याह। 

यज्ञो वे सूनृता । 

अच्छं वीरं नर्यं पङ्किराधसमित्यांह ॥ १३॥ 


[[5-2-7]] 
पाङ हि यज्ञः। 

देवा यज्ञं नयन्तु न इत्याह। 

देवानेव य॑ज्ञनियः कुरुते। 

देवीं द्यावापृथिवी अनुं मेऽमर्साथामित्याह। 
आभ्यामेवानुंमतो यज्ञस्य शिरस्सम्भ॑रति। 
ऋध्यासमद्य मखस्य रिर इत्याह । 

यज्ञो वे मखः। 
ऋध्यासमद्य यज्ञस्य शिर इति वावेतदाह। 
मखाय त्वा मखस्य॑ त्वा शीर्ष्ण इत्याह । 


^ (~€ ~~ | 


निदिरयेवेनद्धरति॥ १४॥ 


1 

त्रिहंरति। 

त्रयं इमे लोकाः। 

एभ्य एव लोकेभ्यो यज्ञस्य शिरस्सम्भरति। 
तृष्णीं च॑तुथं< हरति। 

अपरिमितादेव यज्ञस्य शिरस्सम्भरति। 
मृत्खनादगरे हरति। 

तस्मान्मृत्वनः करुण्यतमः। 

इयत्यग्र आसीरित्याह। 

अस्यामेवाछम्बद्ारं यज्ञस्य रिरस्सम्भरति। 
उजं वा एत, रसं पृथिव्या उपदीका उदिंहन्ति॥ १५॥ 


[[5-2-9]] 

यद्वल्मीकम्‌। 

यद्वल्मीकवपा स॑म्भारो भव॑ति। 
ऊज॑मेव रसं पृथिव्या अव॑रुन्धे। 
अथो श्रोत्रमेव। 

श्रोत्र द्ये तत्पुथिव्याः। 
यद्ल्मीर्कः। 

अबधिरो भवति। 

य एवं वेद्‌। 

इन्द्र वृत्राय व्रमुद॑यच्छत्‌। 
स यत्रं यत्र परा्मत॥ १६॥ 


[[5-2-10]] 
तन्नाद्धियत। 

स पूतीकस्तम्बे परांक्रमत। 
सऽद्वियत। 

सोऽ्रवीत्‌। 

ऊतिं वे मे धा इति। 
तदूतीकानामूतीकल्वम्‌। 

यदूतीका भव॑न्ति। 

यज्ञायैवोतिं द॑धति। 

अग्निजा असि प्र॒जाप॑ते रेत इत्याह । 
य एव रस॑ः पदन्माविंडात्‌॥ १७॥ 


[[5-2-11]] 
तमेवावरुन्धे। 

पञ्चेते सम्भारा भ॑वन्ति। 

पाङ यज्ञः। 

यावानेव यज्ञः। 

तस्य शिरस्सम्भ॑रति। 

यद्राम्याणांँ पशूनां चर्मणा सम्भरत। 
ग्रम्यान्पशुज्छुचाऽपयेत्‌। 

कृष्णाजिनेन सम्भ॑रति। 

आरण्यानेव पञुज्खुचाऽपयति। 
तस्मांश्समाव॑त्पशूनां प्रजाय॑मानानाम्‌॥ १८॥ 


[[5-2-12]] 
आरण्याः पावः कनीयाध्सः। 
रुचा द्यताः। 
लोमतस्सम्भरति। 

अतो यस्य मेष्यम्‌। 
परिगृद्यायन्ति। 

रक्ष॑सामप॑हत्ये। 

बहवो हरन्ति। 

अर्पचितिमेवास्मिन्दधति। 
उद्धते सिकतोपोप्ते परिंभ्रते निर्दधति शान्त्य। 
मरद॑न्तीभिरुप॑सृजति॥ १९॥ 


[[5-2-13]] 
तेजं एवास्मिन्द्धाति। 

मधुं त्वा मधुला करोत्वित्याह। 

ब्रह्मणेवास्मिन्तेजो दधाति। 

यद्राम्याणं पात्राणां कपाठस्सः<सृजेत्‌। 

ग्राम्याणि पात्राणि शुचाऽप॑येत्‌। 

अमकपाटेस्सससजति। 

एतानि वा अनुपजीवनीयानि। 

तान्येव शुचाऽ्पयति। 

राकंराभिस्स्सुजति धृत्ये। 

अथो शन्त्वाय। 

अजलोमेस्सससृजति। 

एषा वा अग्नेः प्रिया तनूः। 

यदजा। 

प्रिययेवेनं तनुवा सश्संजति। 

अथो तेज॑सा। 

कृष्णाजिनस्य लोम॑मिस्सससंजति। 

यज्ञो वे कष्णाजिनम्‌। 

यज्ञेनैव यज्ञ सरसुंजति॥ २०॥ 

याज्यायै न जुहुयादविशदवेणुरशान्त्ये पड्किराधसमित्यांह हरति दिहन्ति 
परा्कमताविंशत्मजाय॑मानाना< सृजति रान्त्वायाष्टौ च॑॥ २॥ 


[[5-3-1]] 
परिंभिते करोति। 

¢ परिगृहीत्ये न 
बरह्मवचसस्य परिगृीत्ये। 
न कुवन्नभिप्रंण्यात्‌। 

यत्कुवंन्नभिप्राण्यात्‌। 
प्राणाञ्छुचाऽपयेत्‌। 

अपहाय प्राणिंति। 

प्राणानां गोपीथाय। 

न प्रवर्ग्यं चादित्यं चान्तरेयात्‌। 
यद॑न्तरेयात्‌। 

दुश्चमाँ स्यात्‌॥ २१॥ 


[[5-3-2]] 
तस्मान्नान्तराय्यम्‌। 
आत्मनो गोपीथाय। 
वेणुना करोति। 

तेजो वे वेणुः । 

तेज॑ः प्रवग्यः। 

तेजसैव तेजस्सम्॑धयति। 
मखस्य शिरोऽसीत्याह। 
यज्ञो वे मखः। 
तस्यैतच्छिरः। 
यत्म॑वर््य॑ः॥ २२॥ 


[[5-3-3]] 
तस्मादेवमाह । 

यज्ञस्य पदे स्थ इत्याह। 

यज्ञस्य द्यते पद। 

अथो प्रतिष्टित्ये। 

गायत्रेण त्वा छन्द॑सा करोमीत्याह । 
छन्दोभिरेवेनं करोति। 

त्यद्धिं करोति। 

त्रयं इमे लोकाः। 

एषां छोकानामा्यं। 


पृष्ठो 2-6.18119 81९8, 2806 10 2 118 - 25.11.2005 - प्ण ए् 58103] एर्टा0.161/ए8] पा ०९५8 


छन्दोभिः करोति॥ २३॥ 


[[5-3-4]] 
वीरय [स | (~. 
#यं वे छन्दारसि। 


वीर्येणेवेनं = +| ४ 


यणेवेनं करोति। 
यजुषा विर करोति व्यावृत्त्य 
इयन्तं करोति। 
प्रजापतिना यज्ञमुखेन संमितम्‌। 
इयन्तं करोति। 

यज्ञपरुषा संमितम्‌। 

इयन्तं करोति। 

एतावद पुरुषे वीर्य॑म्‌। 
वीर्यसंमितम्‌॥ २४॥ 


[[5-3-5]] 
अपरिमितं करोति। 
अपरिमितस्यावरुच्ये। 

परिग्रीवं करोति धृत्यं। 

सूर्यस्य हर॑सा श्रायेत्यांह। 

यथा यजुरेवेतत्‌। 

अश्वदाकेन घूपयति। 

प्राजापत्यो वा अश्वस्सयोनित्वाय। 
वृष्णो अश्वस्य निष्पदसीत्यांह। 
असो वा आदित्यो वृषाश्वः। 

तस्य छन्दा<सि निष्पत्‌॥ २५॥ 


[[5-3-6]] 

छन्दोभिरेवेनं धूपयति। 

अर्चिषं त्वा शोचिषे त्वेत्याह । 

तेजं एवास्मिन्द्धाति। 
गऽमी 

वारुणो ऽभीद्धः। 

~ ^~ _ = ~र 


मेत्रियोपेति शान्त्यै। 

सिये त्वेत्याह । 

यथा यजुरेवेतत्‌। 

देवस्त्वं सवितोर्दपत्वित्याह। 

सवितृप्रसूत एवैनं बरह्मणा देवताभिरुदधपति। 
अपद्यमानः पृथिव्यामारा दिश आपृणेत्यांह ॥ २६॥ 


[15-3-7] 
[> ^^ ~ [> [> 

तस्मादभ्निस्सवा दिशोऽनुविभाति। 

उत्तिष्ठ वृहन्भ॑वो्वस्तिष्ठ धुवस्त्वमित्याह प्रतिष्ठत्ये। 

ईश्वरो वा एोऽन्धो भवितोः, 

= | ्यमन्ती |= 

यः प्रवग्यमन्वीक्षते। 


सूर्यस्य त्वा चक्षुषाऽन्वीक्ष इर््याह। 

चक्षुषो गोपीथाय। 

ऋजवे त्वा साधव त्वा सुक्षित्यै त्वा भूत्ये त्वेत्याह । 
इयं वा ऋजुः। 

अन्तरिक्ष साधु। 


असो सुक्षितिः॥ २७॥ 


[[5-3-8]] 
दिशो भृतिः। 

इमानेवास्मे टोकान्कल्पयति। 

अथो प्रतिष्टित्ये। 

इदमहममुमामुष्यायणं विशा पशुभिं्रह्यवच॑ंसेन पयूहामीत्यांह । 
विरोवेनं पश्ुभिबह्मवचसेन पयूहति। 

विरोति राजन्य॑स्य ब्रूयात्‌। 

विशेवेनं प्हति। 

पशुभिरिति वे्य॑स्य। 

पशुभिरेवेनं पर्युहति। 


असुर्यं पात्रमनांच्छृण्णम्‌॥ २८॥ 

[5.39] 
आच्छूणत्ति। 

देवत्रा ऽ्कः। 
अजक्षीरेणाच्छणत्ति। 

परमं वा एतत्पयः। 

यद्नक्षीरम्‌। 

परमेणेवेनं पयसाऽऽच्छणत्ति। 
यजुषा व्यावृत्त्ये। 
छन्दोभिराच्छणत्ति। 

छन्दोभिवां एष क्रियते। 
छन्दोभिरेव छन्दारस्याच्छणत्ति। 
खृन्धि वाचमित्याह। 
वाचमेवार्वरुन्धे। 
चनप्यूरजमित्याह। 
ऊर्जमेवाव॑रुन्धे। 

खन्ध हविरित्याह। 

हविरेवा्कः। 

देवं पुरश्चर सघ्यासं त्वेत्याह। 
यथा यजुरेवेतत्‌॥ २९॥ 
स्यादयत्मवरग्यश्छन्दौभिः करोति वीरयसंमितं छन्दा<सि निष्पत्पृणेत्यांह सुक्षितिरना॑च्छणणं 
छन्दाईस्याच्छणत्त्यष्टो च॑ ॥ ३॥ 


[[5-4-1]] 
ब्रह्न््रचरिष्यामो होतघमममिष्टदीत्याह। 
एष वा एतर्हि वृहस्पतिः। 
यद्ह्य। 
तस्मां एव प्रतिप्रोच्य प्रच॑रति। 

॥ = 


आत्मनोऽनात्ये। 
यमाय॑ त्वा मखाय त्वेत्याह। 

एता वा एतस्य देवतांः। 
ताभिरेवेन< सम॑र्धयति। 
मदन्तीभिः प्रोक्षति 

तेजं एवास्मिन्द्धाति॥ ३०॥ 


1 

अमिपूं प्रोक्षति। 
अभिपूवमेवास्मिन्तेजो दधाति। 
त्रिः प्रोक्षति | 

त्यावृद्धि यज्ञः। 

अथो मेध्यत्वाय। 

होताऽन्वाह। 

रक्ष॑सामप॑हत्ये। 

अनवानम्‌। 

प्राणाना< सन्तत्ये। 
्रष्टुभस्सतीगायत्रीरिवान्वांह ॥ ३१॥ 


[[5-4-3]] 
गायत्रो हि प्राणः। 

प्राणमेव यज॑माने दधाति। 
सन्त॑तमन्वांह। 
प्राणानामन्नायस्य सन्तत्यै। 
अथो रक्षसामपहत्ये। 
यत्परिमिता अनुत्रूयात्‌। 
परिमितमवरुन्धीत 
अपरिमिता अन्वांह। 
अपरिमितस्यावरुच्ये। 

रिरो वा एतद्यज्ञस्य ॥ ३२॥ 


[[5-4-4]] 
© | 
यत्मवग्यः। 

उच्घयुञ्नां | 

यन्मोञ्जो वेदो भवति। 

ऊर्जव यज्ञस्य रिरस्स्म॑धयति। 
पराणाहुतीजहोति। 

प्राणानेव यजमाने दधाति। 

सप्त जुहोति। 

सप्त वे शीर्षण्याः प्राणाः। 
प्राणानेवास्मिन्द्धाति। 

देवस्त्वं सविता मध्वांऽनक्तिवत्यांह ॥ ३३॥ 


= 

तेजसेवेनमनक्ति। 

पृथिवीं तप॑सख्रायस्वेति हिरण्यमुपांस्यति। 
अस्या अनतिदाहाय। 

रिरो वा एतयज्ञस्य। 

यत्मरवरग्य॑ः। 

अभिस्सवां देवताः । 
प्रखवानादीप्योपास्यति। 

देवतास्वेव यज्ञस्य रिरः प्रतिदधाति। 
अप्रति्ीणाग्रं भवति। 

एतद्व्हिरयषः॥ ३४॥ 


[[5-4-6]) 

अर्चिरसि शोचिरसीरत्याह। 

तेज॑ एवास्मिन्बह्यवच॑सं द॑धाति। 
<सीद्स्व महा< असीत्याह । 

महान्‌ द्येषः। 

ब्रह्मवादिनो वदन्ति। 

एते वाव त ऋत्वि्जः। 

ये द॑शपूणमासयोः। 

अथ॑ कथा होता यज॑मानायारिषो नाऽऽशास्त इति। 
पुरस्तादाशीः खल वा अन्यो यज्ञः। 
उपरिं्टदाश्ीरन्यः॥ २५॥ 


[[5-4-7]] 
अनाधृष्या पुरस्तादिति यदेतानि यजूरष्याहं। 
सीषत एव यज्ञस्य यज॑मान आशिषोऽवसुन्धे। 
आयुः पुरस्तादाह। 

प्रजां दक्षिणतः 

प्राणं पश्चात्‌। 

श्रो्रमुत्तरतः। 

विधृतिमुपरिष्टात्‌। 

प्राणानेवास्मे समीचो दधघाति। 

ईश्वरो वा एष दिशोऽनून्म॑दितोः। 

य॑ दिश्योऽनु व्यास्थापयन्ति ॥ ३६॥ 


[[5-4-8]] 

मनोरश्वाऽसि भूरिपुत्रेतीमामभिमृराति। 
इयं वे मनोरश्वा भूरिपुच्ा। 

अस्यामेव प्रतितिषटत्यनुन्मादाय। 
सूपसदा मे भूया मा मां हिःसीरित्याहाहि< साये। 
चित॑स्स्थ परिचित इत्याह। 
अर्पचितिमेवास्मिन्दधाति। 

रिरो वा एतयज्ञस्य। 

यत््र॑वर्ग्यः। 

असो खलु वा आदित्यः प्रवग्यः। 
तस्य मरुतो रमयः ॥ ३७॥ 


[[5-4-9]] 
स्वाह। मरुद्धिः परिश्रयस्वेत्याह। 
अमुमेवादित्य< रदिमभिः पर्यूहति। 

तस्मांदसावांदित्योऽमुर्षमिलोके रदिमभिः पर्यढः। 
तस्माद्राजा विद्या पर्यूढः। 

तस्माद्रामणीस्स॑जातेः प्यढः। 

अभरस्सष्टस्यं यतः। 

विकङ्कतं भा आ॑च्छत्‌। 

यद्ैकङताः परिधयो भव॑न्ति। 

भा एवावरुन्धे। 

दादश भवन्ति॥ ३८॥ 


[[5-4-10] 
द्वाद॑श मासास्संवथ्सरः। 

संवथ्सरमेवार्वरुन्धे। 

अस्तिं त्रयोदशो मास्‌ इत्याहुः। 

यच्चयोदशः प॑रिधिर्भव॑ति। 

तेनेव त्रयोदशं मासमवरुन्धे। 
अन्तरिक्षस्यान्तधिरसीत्याह व्यावृत््य। 

दिवं तप॑सखरायस्वेत्युपरिष्टद्धिरण्यमधि निदधाति। 
अमुष्या अनतिदाहाय। 

अथो आभ्यामेवेनमुभयतः परिंगृह्णाति। 

अर्हन्विभषिं साय॑कानि धन्वेत्यांह ॥ ३९॥ 

[[5-4-11]] 

स्तोत्येवेनमेतत्‌। 

गायत्रमसि क्रष्ट॑भमसि जाग॑तमसीति धवित्राण्यादतते। 
छन्दोभिरेवेनान्याद॑त्त। 

मधु मध्विति धूनोति। 

प्राणो वे मघु। 

प्राणमेव यज॑माने दधाति। 

त्रिः परियन्ति। 

त्रिवृदधि प्राणः। 

त्रिः परियन्त। 
त्यावृदधि यज्ञः॥ ४०॥ 


[[5-4-12] 
अथो रक्षसामपहत्ये। 

त्रिः पुनः परियन्ति। 

षट्‌ संप॑यन्ते। 

षद्खा ऋत्वः। 

ऋतुष्वेव प्रतितिष्ठन्ति। 

यो वे घर्मस्य॑ प्रियां तनुव॑माक्राम॑ति। 

दुश्चमा वे स भ॑वति। 

एष ह वा अंस्य प्रियां तनुवमाक्रंमति। 

यख्िः परीत्य चतुथं पर्येति। 

एता ह वा अस्योयदेवो राजनिराच॑काम॥ ४१॥ 


[[5-4-13]] 
ततो वे स दुश्चमांऽभवत्‌। 

तस्माचचिः परीत्य न च॑तुर्थ परींयात्‌। 

आत्मनो गोपीथाय। 

प्राणा वे धवित्राणि। 

अव्य॑तिषद्खं धून्वन्ति। 

प्राणानामव्यतिषद्गाय छ््ये। 

विनिषद्यं धून्वन्ति। 

दिष्वैव प्रतिंतिष्ठन्ति। 

उर्ध्व धुन्वन्ति। 

सुवर्गस्य लोकस्य समष्ये। 

स्व॑तो धून्वन्ति। 

तस्मांदय& स॒र्वत॑ः पवते॥ ४२॥ 

दधातीवान्वाह यन्ञस्यहिष उपरिं्टादा्चीरन्यो 

व्यास्थापयन्ति ररमयों भवन्ति धन्वेत्याह यज्ञश्चकाम सम्य दे च॑॥ ४॥ 

[[5-5-1]] 
अग्निष्ठ वसुभिः पुरस्ताद्रोचयतु गायत्रेण छन्दसेत्याह। 
अभ्निरेवेनं वसुभिः पुरस्ताद्रोचयति गायत्रेण छन्दसा। 

स मा रुचितो रोचयेत्याह। 

आरिषमेवेतामारास्ते। 

इनद्रस्त्वा रुररदक्षिणतो रोचयतु रष्ुमेन छन्दसेत्यांह। 

इन्द्र एवेनः रुदरदक्षिणतो रोचयति ब्रष्ठ॑मेन छन्द॑सा। 

स मा रुचितो रोचयेत्याह। 

आरिषमेवेतामारास्ते। 

वरुणस्त्वाऽऽदित्येः पश्चाद्रोचयतु जागतेन छन्दुसेत्याह। 
वरुण एवेनमादित्येः पश्चाद्रोचयति जागतेन छन्द॑सा ॥ ४३॥ 


"+र 
स मा रुचितो रोचयेत्याह। 
आरिषमेवेतामाशास्ते। 
दयुतानस्त्वां मारुतो मरुद्धिरुत्तरतो रोचयत्वानुष्टभेन छन्दसेत्याह। 
दयुतान एवेनं मारुतो मरुद्धिरुत्तरतो रोचयत्यानुष्टुभेन छन्द॑सा। 
स मा रुचितो रोचयेत्याह। 
आरिषमेवेतामाशास्ते। 
बृहस्पतिस्त्वा विश्वदवेरुपरिष्द्रोचयतु पान छन्दसेत्याह। 
वृहस्पतिरेवेनं विश्चदवेरुपरिष्टाद्रोचयति पाडून छन्दसा। 
स मा रुचितो रोचयेत्याह। 
2 


आरिषमेवेतामारशास्ते॥ ५४॥ 


[[5-5-3]] 
रोचितस्त्वं दैव घमं देवेष्वसीत्याह। 

रोचितो द्येष देवेषु। 

रोचिषीयाहं म॑नुष्येष्वित्याह। 

रोच॑त एवेष म॑नुष्येषु। 

स्रामं रुचितस्तवं देवेष्वायुष्मारस्तेजस्वी ब्॑ह्यवर्च॑स्य॑सीर्याह। 

रुचितो द्यंष देवेष्वारयष्मारस्तेजस्वी ब॑ह्यव्चसी। 

रुचितो ऽहं म॑नुष्य॑ष्वायुष्माऽस्तेजस्वी ब्रह्मवर्चसी भूयासमित्याह । 
रुचित एवेष म॑नुष्यष्वायुष्माऽस्तेजस्वी ब्रह्मवर्चसी भ॑वति। 
रुग॑सि रुचं मयि धेहि मयि रुगित्याह। 

आरिषमेवेतामाशास्ते। 

तं यदेतेर्यजभिररौचयित्वा। 

रुचितो घम इति प्रनूयात्‌। 

अरोचुकोऽध्वरुस्स्यात्‌। 

अरोचुको यजमानः। 

अथ यदेनमेतेयसुरभी रोचयित्वा। 

रुचितो घमं इति प्राहं । 

रोचचुकोऽध्वयुभव॑ति। 

रोरचुंको यज॑मानः॥ ४५॥ 

पश्चाद्रौचयति जाग॑तेन छन्द॑सा स मां रुचितो रोचयेत्याहारिषमेवेतामारास्ते शास्तेऽष्टो च॥ 
५॥ 


[[5-6-1]] 
रिरो वा एतयज्ञस्य। 

यत्प्रवरग्य॑ः। 

ग्रीवा उपसद॑ः। 

पुरस्तादुपसदां प्रवग्य प्रवृणक्ति। 
ग्रीवास्वेव यज्ञस्य शिरः प्रतिदघाति। 

त्रिः प्रवृणक्ति। 

त्रयं इमे लोकाः। 

एभ्य एव लोकेभ्यो यज्ञस्य रिरोऽव॑रुन्धे। 
षटथ संप॑यन्ते। 

षङ्खा ऋतवः ॥ ४६॥ 


[[5-6-2]] 
ऋतुभ्य एव यज्ञस्य शिरोऽवरुन्धे। 

दवादंशकृत्वः प्रवृणक्ति। 

द्वाद॑श मासास्संवश्सरः। 

संवथ्सरादेव यज्ञस्य शिरोऽवरुन्धे। 
चतुविश्शतिस्संप॑यन्ते। 
चतुविऽरतिर्धमासाः। 

अधमासेभ्य एव यज्ञस्य रिरोऽव॑सुन्धे। 
अथो खल। 

सकृदेव प्रवृज्यः। 

एकः हि रिः ॥ ४७॥ 


[[5-6-3]] 
अग्निष्टोमे प्रवृणक्ति। 

एतावान्वे यज्ञः। 

यावानयिष्टोमः। 

यावानेव यज्ञः। 

तस्य रिरः प्रतिद्धाति। 

नोक्थ्यं प्वृञ्यात्‌। 

प्रजा वे पराव उक्थानि। 

यदुक्थ्ये प्रवृञ्यात्‌। 

परजां पशुन॑स्य निर्ददेत्‌। 

विश्वजिति सर्वपृष्ठ प्रवृणक्ति ॥ ४८॥ 


(रत्र ॥ 
पृष्ठानि वा अच्युतं च्यावयन्ति। 
पृष्ेरेवास्मा अच्युतं च्यावयित्वाऽवरुन्धे। 
अप॑श्यं गोपामि््याह। 

प्राणो वे गोपाः। 

प्राणमेव प्रजासु वियातयति। 

अप॑श्यं गोपामित्याह। 

असो वा आदित्यो गोपाः। 

स हीमा: प्रजा गोपायति। 
तमेव प्रजानां गोप्तारं कुरुते। 
अनिपद्यमानमित्यांह ॥ ४९॥ 


[[5-6-5]] 
न द्येष निपद्यते। 

आ च परां च पथिभिश्चर॑न्तमित्याह। 

आ च द्येष परां च पथिभिश्चरति। 

स सद्रीचीस्स विषुचीव॑सान इत्याह । 

सद्धीचीश् द्येष विषुचीश्च वसानः प्रजा अभिविपर्यति। 
आव॑रीवतिं भुवनेष्वन्तरित्याह। 

आ द्येष व॑रीवतिं भुव॑नेष्वन्तः। 

अत्र प्रावीमधुमाध्वीभ्यां मधुमाधूचीभ्यामित्याह। 
वासंन्तिकावेवास्मां ऋतू क॑ल्पयति। 

समभिरभ्िनां गतेत्यांह ॥ ५०॥ 


(५ 

ग्रष्मावेवास्मा ऋत्‌ कल्पयति। 
समभ्रिरभ्रिनां गतेत्यांह। 
अभ्िद्यवेषोऽभिनां संगच्छ॑ते। 

स्वाहा समभ्निस्तप॑सा गतेतत्याह। 
पूवैमेवोदितम्‌। 

उत्तरेणाभिगणाति। 

धतं दिवो विभासि रज॑सः पृथिव्या इत्याह । 
वार्षिकावेवास्मां ऋत्‌ कल्पयति। 

हृदे त्वा मन॑से त्वेत्याह । 
रारदावेवास्मां ऋत्‌ कल्पयति ॥ ५१॥ 
4 

दिवि देवेषु होत्रां यच्छेत्याह । 
होत्राभिरेवेमोहलोकान्थ्संद॑धाति। 

विश्वासां भुवां पत इत्याह। 
हैमन्तिकावेवास्मां ऋत्‌ कल्पयति। 
देवशरस्त्वं देव घमं देवान्पादीत्याह। 
रोरिरावेवास्मां ऋत्‌ कल्पयति। 

तपोजां वाच॑मस्मे निय॑च्छ देवायुवमिर्त्याह। 
या वे मेध्या वाक्‌। 

सा तपोजाः। 

तामेवावरुन्धे॥ ५२॥ 


रला _ | 
गर्भो देवानामित्याह। 

गर्भो द्येष देवानाम्‌। 

पिता म॑तीनामिर्त्याह। 

प्रजा वे मतय॑ः। 

तासामेष एव पिता। 
यत्प्रवर्यः। 

तस्मादेवमाह । 

पतिः प्रजानामित्याह। 
पतिरयष प्रजानाम्‌। 

मतिः कवीनामित्यांह॥ ५३॥ 


[[5-6-9]] 
मतियंष कवीनाम्‌। 

सं देवो देवेन सवित्राऽय॑तिष्ट सः सूर्यणारुक्तरत्याह। 
अमुं चैवादित्यं प्रवग्य॑ च स< शांस्ति। 
आयुदास्त्वमस्मभ्यं घमं वर्चोदा असीत्याह । 
आरिषमेवेतामाशास्ते। 

पिता नोऽसि पिता नो वोधेत्याह। 

बोधयत्येवेनम्‌। 

नवेतेऽवकारा भरवन्ति। 

पलिये ददामः। 
नव वे पुरुषे प्राणाः ॥ ५४॥ 


[[5-6-10] 
नाभिदरामी। 

प्राणानेव यजमाने दधाति। 

अथो दराक्षरा विराट्‌। 

अन्नं विराट्‌। 

विराजेवान्नाद्यमवरुन्धे। 

यज्ञस्य शिरो ऽच्छिदयत। 

तदेवा होत्राभिः प्रत्यदधुः। 

ऋत्विजो ऽवेक्षन्ते। 

एता वे होराः। 

होत्राभिरेव यज्ञस्य रिरः प्रतिद्धाति॥ ५५॥ 


[[5-6-11]] 
रुचितमरवेक्षन्ते। 

रुचितद् प्रजापतिः प्रजा असृजत। 
प्रजाना सृष्य। 

रुचितमरवेक्षन्ते। 

रुचिते पज॑न्यो वष॑ति। 

वषुकः पर्जन्यो भवति। 

सं प्रजा एधन्ते। 

रुचितमरवेक्षन्ते। 

रुचितं वे बरद्मवचंसम। 
ब्ह्मवर्चसिनों भवन्ति॥ ५६॥ 


[[5-6-12]] 
अधीयन्तोऽवेक्षन्ते। 
स्वमायुंयन्ति। 

न पल्यवेक्षेत। 

यत्पल्यवेक्षेत। 

प्रजायेत। 

प्रजां त्व॑स्यै नि्दहेत। 

यन्नावेक्षेत। 

न प्रजायेत। 

नास्यै प्रजां निर्देत। 

तिरस्कृत्य यजुंवाचयति। 

प्रजायते। 

नास्यै प्रजां निदंहति। 

त्वष्टीमती ते सपेयेत्याह। 

सपाद प्रजाः प्रजायन्ते ॥ ५७॥ 

ऋतवो हि शिरस्सरवपृषठेप्रवृणक्तयनिंपदययमानमित्यांह गतेत्यांह शारदावेवास्मां ऋत्‌ क॑ल्पयति रुन्धे 
कवीनामित्याह प्राणाः प्रतिदधाति भवन्ति वाचयति चत्वारिं च॥ ६॥ 


[[5-7-1]] 
देवस्य त्वा सवितुः प्रसव इति रशनामादत्ते प्रसूत्ये। 
अश्विनो बौहुभ्यामित्याह। 

अश्विनौ हि देवानामघ्वयू आस्तांम। 

पष्णो हस्ताभ्यामित्याह यत्ये। 


आददेऽदित्यै रा्राऽसीत्याह यजुष्कृत्ये। 
इड एट्यदित एहि सर॑स्वत्येदीत्याह। 
एतानि वा अस्ये देवनामानि। 
देवनामेरेवेनामाह्वयति। 
असावेद्यसावेद्यसावेहीत्याह। 

एतानि वा अस्यै मनुष्यनामानि॥ ५८॥ 


[[5-7-2]] 
मनुष्यनामेरेवेनामाहवयति। 
षटथ संप॑यन्ते। 

षद्खा ऋतव॑ः। 

ऋतुभिरेवेनामाहयति। 

अदित्या उष्णीष॑मसीत्याह। 

यथा यजुरेवेतत्‌। 

वायुरस्येड इत्याह । 

वायुदेवत्यो वे वश्सः। 

पूषा त्वोपाव॑सृजतिवित्याह। 
पोष्णा वे देवतया पशवः ॥ ५९॥ 


त 

स्वयेवेनं देवतयोपावसुजति। 
अश्विभ्यां प्रदापयेत्याह। 

अश्विनो वे देवानां मिषजो। 
ताभ्यमिवास्मे भेषजं करोति। 

यस्ते स्तनङ्शडाय इत्याह । 
स्तोत्येवेनाम्‌। 

उस्रं घम< रिरषोखं घमं पाहि घमाय॑ रिरषेत्याह। 
यथां वरूयादमुष्मे देदीति। 

तारगेव तत्‌। 
वृहस्पतिस्त्वोप॑सीदत्वित्याह ॥ ६०॥ 


[[5-7-4]] 
ब्रह्य वे देवानां वृहस्पतिः। 
ब्रह्मणेवेनामुप॑सीदति। 
दानवस्स्थ पेरव इत्याह । 
मेष्यानेवेनान्करोति। 
विष्वग्वृतो लोहितेनेत्यांह व्यावत्ये। 
अश्विभ्यां पिन्वस्व सर॑स्वत्यै पिन्वस्व पूष्णे पिन्वस्व बृहस्पतये पिन्वस्वेत्याह। 
एताभ्यो द्येषा देवताभ्यः पित्वते। 
इन्द्राय पिन्वस्वेन्द्राय पिन्वस्वेत्याह। 
सि 


इन्द्रमेव भागधेयेन सम॑धयति। 

दिरिन्द्रायेत्यांह ॥ ६१॥ 


[[5-7-5]] 
तस्मादिन्द्रो देवतानां भूपिष्ठभाक्तमः। 

गायत्रोऽसि करष्ट॑भोऽसि जाग॑तमसीति शफोपयमानादतते। 
छन्दोभिरेवेनानाद॑त्ते। 

सहजो भागेनोपमेदहीत्याह। 

ऊजं एवेन भागम॑कः। 

अश्विनो वा एतदयज्ञस्य शिरः प्रतिदधतावनरूताम्‌। 
आवाभ्यामेव पूर्वाभ्यां वषद्टियाता इति। 

इन्द्राश्विना मर्धुनस्सारघस्येत्याह। 

अश्िभ्यमिव पूर्वाभ्यां वष॑द्ररोति। 

अथो अश्विनावेव भागधेयेन स्मधंयति॥ ६२॥ 


[[5-7-6]] 
घमं पांत वसवो यज॑ता वडित्याह। 
वसूनेव भागधेयेन सम॑र्धयति। 
यर्हषदर्यात्‌। 

यातयांमाऽस्य वषद्भारस्स्यात्‌। 
यन्न व॑षटुयात्‌। 

रक्ना<सि यज्ञः हन्युः। 

वडित्याह। 

परोक्षमेव वषदररोति। 

नास्य यातयामा वषद्भारो भवति। 
न यज्ञः रक्षार<सि घन्ति॥ ६३॥ 


[[5-7-7]] 
स्वाहां त्वा सूर्यस्य रमये वृष्टिवन॑ये जुहोमीत्याह। 
यो वा अस्य पुण्यो ररिमः। 

स वृष्टिवनिः। 

तस्मां एवेन जुहोति। 

मधुं हविरसीत्याह। 

स्वदयत्येवेन॑म्‌। 

सूर्यस्य तप॑स्तपेत्यांह। 

यथा यजुरेवेतत्‌। 

द्ावापृथिवीभ्यां त्वा परिगृह्णामीत्याह। 
द्यावापृथिवीभ्यामेवेनं परिगृह्णाति॥ ६४॥ 
[[5-7-8]] 

अन्तरिक्षेण त्वोप॑यच्छामीत्यांह। 
अन्तरिक्षेणेवेनमुप॑यच्छति। 

न वा एतं म॑नुष्यो भतुंमर्हति। 

देवानां त्वा पितृणामनुमतो भर्तुः रकेयमित्याह। 
देवेरेवेनं पितृभिरनुमत आद॑त्ते। 

वि वा पनमेतद्ध॑यन्ति। 

यत्पश्चात्मवृज्यं पुरो जुहति। 

तेजोऽसि तेजोऽनुपरदीत्याह। 

तेजं एवास्मिन्द्धाति। 

दिविस्पृख्या मां हि्सीरन्तरिक्षस्पृ्या मां हिर्सीः पृथिविस्पृख्या मं हिसीरित्याहादहि<सायै। 
६५॥ 


[[5-7-9]] 
सुव॑रसि सूर्म यच्छ दिवं यच्छ दिवो मा पादीत्यांह। 
आरिषमेवेतामाशास्ते। 

रिरो वा एतयज्ञस्य। 

यत््॑वर्ग्यः। 

आत्मा वायुः। 

उद्यत्यवातनामान्याह। 

आत्मन्नेव यज्ञस्य शिरः प्रतिदधाति। 

अनवानम्‌। 

प्राणानाई संतत्ये। 

पञ्चाह ॥ ६६॥ 


[[5-7-10] 
पाङ यज्ञः। 

यावानेव यज्ञः। 

तस्य रिरः प्रतिद्धाति। 

अप्नये त्वा वसुमते स्वाहेत्याह। 

असो वा आदित्योऽभिवसुमान्‌। 

तस्मां एवेन जुहोति। 

सोमाय त्वा रुद्रवते स्वाहेत्यांह। 

चन्द्रमा वे सोमो रुद्रवान्‌। 

तस्मा एवेन जुहोति। 

वरुणाय त्वाऽऽदित्यव॑ते स्वाहेत्याह ॥ ६७॥ 


[[5-7-11)] 
अप्सु वै वरुण आदित्यवान्‌। 

तस्मा एवेन जुहोति। 

बृहस्पतये त्वा विश्चदव्यावते स्वाहेत्याह । 

ब्रह्य वे देवानां वृहस्पतिः। 

ब्रह्मण एवेनं जुहोति। 

सवित्र त्व्॑भुमतं विभुमते प्रमुमते वाज॑वते स्वाहेत्याह । 
संवश्सरो वे स॑वितुभुमान्विभुमान्प्रमुमान्वाज॑वान। 
तस्मा एवेन जुहोति। 

यमाय त्वाऽर्खिरस्वते पितृमते स्वाहेत्याह । 

प्राणो वे यमोऽ्गिरस्वान्पितृमान॥ ६८॥ 


[[5-7-12] 
तस्मा एवेनं सुहोति। 

एताभ्य एवेनं देवताभ्यो जुहोति। 
दा संप॑यन्ते। 

दशाक्षरा विराट्‌। 

अन्नं विराट्‌। 

विराजेवान्नाद्यमवरुन्धे। 

रोदिणाभ्यां वे देवास्सुवगं लोकमायन्न। 

तद्रोहिणयों रोहिणत्वम्‌। 

यद्रोहिणो भव॑तः। 

रोहिणाभ्यांमेव तद्यज॑मानस्सुवगं टोकमेति। 

अहर्ज्योतिः केतुना जषता सुज्योतिर्ज्योतिषा स्वाहा रात्रिर्ज्योतिः केतुना जषता 
सुज्योतिर्ज्योतिंषा स्वाहेत्याह । 

आदित्यमेव तदमुर्षमिलोकेऽह्या परस्तादाधार। 

रात्रिया अवस्तात्‌। 

तस्मादसावादित्योऽमुर्भमिह्टोकेऽदहोरात्राभ्यां धृतः ॥ ६९॥ 

मनुष्यनामानि पराव॑स्सीदत्वित्याहेन्द्रायेत्याहाधयति घ्रन्ति गृह्णात्यहि साये पञ्चाहादित्यव॑ते 


स्वाहत्याह पतूमानात चत्वार च॥ ७॥ 


[[5-8-1]] 
विश्वा आशां दक्षिणसदितत्याह। 

विश्वानेव देवान्प्रीणाति। 

अथो दुर्या एवेनं पाति। 

विश्वान्देवान॑याडिहेत्याह। 

विश्वानेव देवान्भागधेयेन सर्मधयति। 

स्वाहाकृतस्य घर्मस्य मधोः पिवतमश्विनेत्यांह। 
अश्विनाविव भागधेयेन सम॑र्धयति। 

स्वाहाऽप्रये यज्ञियाय शं यजुभिरित्याह। 

अभ्येवेनं घारयति। 

अथो हविरेवाक॑ः॥ ७०॥ 

[[5-8-2]] 

अशिना घर्मं पातः हार्दिवानमदहर्दिवाभिंरूतिभिरित्यांह । 
अश्विनाविव भागधेयेन सम्॑धयति। 

अनु वां द्यावापृथिवी मरसातामित्याहानुमत्ये। 

स्वाहेन्द्राय स्वाहेन्द्रावडित्याह। 
इन्द्राय हि पुरो द्यते। 
आश्राव्याह घर्मस्य यजेति। 
वषट्ते जुहोति। 
रक्ष॑सामप॑हत्ये। 

अनुयजति स्वगाकृत्ये। 
घमम॑पातमश्िनेत्यांह ॥ ७१॥ 


१ 

पूव॑मेवोदितम्‌। 

उत्तरेणाभिगणाति। 

अनुं वां द्यावापृथिवी अम<सातामित्याहानुमत्ये। 
तं प्राव्यं यथावण्णमों दिवे नम॑ः पृथिव्या इत्यांह। 
यथा यजुरेवेतत्‌। 

दिवि धां इमं यज्ञं यज्ञमिमं दिवि धा इत्याह । 
सुवर्गमेवेन॑ लोकं ग॑मयति। 

दिवं गच्छान्तरिक्षं गच्छ पृथिवीं गच्छेत्याह। 
एष्वेवेनं लोकेषु प्रतिष्ठापयति। 

पञ्च प्रदिशो गच्छेत्याह ॥ ७२॥ 


[[5-8-4]] 
दिष्वेवेनं प्रतिंष्टापयति। 

देवान्घ॑मपान्ग॑च्छ पितृन्घ॑मपान्गच्छेत्यांह। 
उभरयष्वेवेनं प्रतिष्ठापयति। 

यत्पिन्व॑ते। 

वषुकः पर्जन्यो भवति। 

तस्मात्पिन्वमानः पुण्यः। 

यत्पराचिन्व॑ते। 

तदेवानाम्‌। 

यदक्षिणा। 

तत्पितृणाम्‌॥ ७३॥ 


[[5-8-5]] 
यत्मत्यक्‌। 

तन्मनुष्यानाम्‌। 

यदुद्‌ड्‌। 

तद्रद्राणम्‌। 

प्राञ्चमुरद्चं पिन्वयति। 

देवत्रा ऽ्कः। 

अथो खल । 

सवां अनु दिः पिन्वयति। 
सवां दिङस्समेधन्ते। 
अन्तःपरिधि पिन्वयति॥ ७४॥ 


[[5-8-6]] 
तेजसोऽस्कन्दाय। 

इषे पीपिद्यूजं पीपिहीत्याह। 

इष॑मेवोजं यज॑माने दधाति। 

यजमानाय पीपिदहीत्याह। 
यजमानायेवेतामारिषमारास्ते। 

मद्यं ज्येष्टाय पीपिहीत्याह। 

आत्मन एवेतामारिषमाशास्ते। 

तिविष्यं त्वा दयुम्नायं त्वन्द्ियायं त्वा भूतये त्वेत्याह । 

यथा यजुरेवेतत्‌। 

धमांऽसि सुधमा में न्यस्मे ब्रह्माणि धारयेत्याह ॥ ७५॥ 


[[5-8-7]] 

बरह्॑न्नेवेनं प्रति्ठापयति। 

नेत्वा वात॑स्स्कन्द्यादिति यद्यभिचरेत। 

अमुष्यं त्वा प्राणे सादयाम्यमुनां सह निरथं गच्छेति बरूयाद दविष्यात्‌। 
यमेव दवष्टि। 


पृष्ठो 2-6.18119 81९8, 2806 32 2 118 - 25.11.2005 - प्ण ए् 5810316 एरटा0.161/$8|प०९५8 


तेनेनई सह निरथं ग॑मयति। 
पषण शरसे स्वाहेत्याह । 

या एव देवतां हतभागाः। 
ताभ्य॑ एवेनं जुहोति। 
ग्रावभ्यस्स्वाहेत्याह। 

या एवान्तरिक्षे वाच॑ः॥ ७६॥ 


[[5-8-8]] 
ताभ्य॑ एवेनं जुहोति। 
प्रतिरेभ्यस्स्वाहेत्याह। 

प्राणा वे देवाः प्रतिराः। 

तेभ्य॑ एवेनं जुहोति। 
दयावापृथिवीभ्यर स्वाहेत्याह। 
द्यावापृथिवीभ्यामेवेनं जहोति। 
पितृभ्यो घ्मपेभ्यस्स्वाहेत्यांह । 
ये वे यज्वानः। 

ते पितरों घर्मपाः। 

तेभ्य॑ एवेनं जुहोति॥ ७७॥ 


[[5-8-9]] 
रुद्रायं रुद्रहोत्रे स्वाहेत्याह । 
रुद्रमेव भागधेयेन सम॑र्धयति। 
सव॑तस्सम॑नक्ति। 

सवतं एव रुद्रं निरव॑दयते। 

उदञ्चं निरस्यति। 

एषा वे रुद्रस्य दिक्‌। 

स्वायामेव दिरि रुद्रं निरवद्यते। 
अप उरप॑स्पृद्ाति मेध्यत्वाय । 
नान्वीक्षेत। 

यदन्वीक्षेत॥ ७८॥ 

[[5-8-10] 

चक्षुरस्य प्रमायुकड स्यात्‌। 

तस्मान्नान्वीक्षयः। 

अपीपरो माऽहो रात्रिये मा पाद्येषा ते अपे समित्तया समिघ्यस्वार्यमे दा वच॑सा माऽऽञ्जीरित्याह। 
आर्युरेवास्मिन्वर्चो दधाति। 

अपीपरो मा रात्रिया अह मा पाद्येषा ते अरे समित्तया समिध्यस्वायुरमे दा वर्च॑सा 
माऽऽञ्जीरित्याह। 

आर्युरेवास्मिन्वर्चो दधाति। 

अभरिर्ज्योतिर्ज्योतिरभिस्स्वाहा सूर्यो ज्योतिर्ज्योतिस्सूर्यः स्वाहेत्याह । 

यथा यजुरेवेतत्‌। 

ब्रह्मवादिनो वदन्ति। 

होतव्यमिहोत्रां २ न होतव्याश्मिति ॥ ७९॥ 


[[5-8-11]] 
यद्यजुषा जुहुयात। 
अयथापूरवमाहुती जुहुयात्‌। 
यन्न जुहुयात्‌। 

अभिः परभवेत्‌। 
भूर्स्वाहेत्येव होतव्य॑म्‌। 
यथापू्वमाहती जुहोति 
नाभिः पराभवति। 

हुत हविर्मधु हविरित्याह। 
स्वद्र्यत्येवेन॑म। 
इन्द्रतमेऽम्रावित्यांह ॥ ८०॥ 


[[5-8-12]] 

प्राणो वा इन्द्रतमोऽयिः। 

प्राण एवेनमिन्द्रतमेऽयो जुंहोति। 

पिता नोऽसि मा मं हिश्सीरित्याहाहि*<सायै। 

अश्यामं ते देव घम मधुमतो वाजवतः पितुमत इत्याह । 

आरिषमेवेतामाशास्ते। 

स्वधाविनोंऽशीमदहिं त्वा मा मां हि<सीरित्याहाहि^<साये। 
तेजसा वा एते व्यृ्यन्ते। 

ये प्रवरग्यण चर॑न्ति। 

प्रारजन्ति। 

तेजं एवात्मन्द॑घते॥ ८१॥ 


[[5-8-13]] 
संवथ्सरं न मासमर्जीयात्‌। 

न रामामुपेयात्‌। 

न मृन्मयेन पिबेत्‌। 

नास्य राम उच्छिष्टं पिवेत्‌। 

तेजं एव तथ्सड्धश्यति। 

देवासुरास्संय॑त्ता आसन्न। 

ते देवा विजयमुपयन्तः। 

विभ्राजि सौर्ये बह्म संन्य॑दधत। 

यत्किच॑ दिवाकीर्त्यम्‌ 

तदेतेनैव व्रतेनागोपायत्‌। 

तस्मदितद्रतं चार्य॑म्‌। 

तेजसो गोपीथाय। 

तस्मदितानि यजू<षि विभ्राजस्सौयस्येत्याहुः। 

स्वाहां त्वा सूर्यस्य रदिमभ्य इति प्रातस्स< सादयति। 

स्वाहां त्वा नक्षत्रेभ्य इति सायम्‌। 

एता वा एतस्य देवतांः। 

ताभिरिवेन स्मधंयति॥ ८२॥ 

अकरश्चिनत्याह प्रदिशो गच्छेत्यांह पितृणाम॑न्तः परिधि पिन्वयति धारयेत्यांह वाचो घर्मपास्तेभ्य 
एवेन जुहोत्यन्वीक्षेत होतव्यारमित्यग्रावित्याह दधघतेऽगोपायशथ्सप्त च॑॥ ८॥ 


[[5-9-1]] 
घमं या ते दिवि शुगिति तिस्र आहुती्होति। 

छन्दोभिरेवास्येभ्यो टोकेभ्यश्डुचमवयजते। 
इयत्यग्र जुहोति। 

अथेयत्यथेय॑ति। 

त्रयं इमे लोकाः। 

एभ्य एव लोकेभ्यरुशुचमवयजते। 

अनुं नोऽद्यानुमतिरित्याहानुमत्ये। 

दिवस्त्वां परस्पाया इत्याह । 

दिव एवेमाँह्लोकान्द्‌धार। 

ब्रह्मणस्त्वा परस्पाया इत्याह ॥ ८३॥ 


(स वा 

एष्वेव लोकेष प्रजा दाधार। 
प्रास्य॑ त्वा परस्पाया इ्त्याह। 
प्रजास्वेव प्राणान्दाधार। 

रिरो वा एतयज्ञस्य। 

यत्मरवरग्य॑ः। 

असो खलु वा आदित्यः प्रवर्ग्यः । 
तं यदक्षिणा प्रत्यञ्मुरचमुदरासयत। 
मिद्य यज्ञस्य शिरो हरेत। 
प्राच्चमुद्धासयति। 

पुरस्तदिव यज्ञस्य शिरः प्रतिदधाति ॥ ८४॥ 


[[5-9-3]] 
प्राच्चमुद्धासयति। 

तस्माद्सावादित्यः पुरस्तादुदेति। 
राफोपयमान्धवित्राणि धृष्टी इत्यन्ववंहरन्ति। 
सात्मानमेवेन< सत॑नुं करोति। 
सात्माऽमुर्प्मिलोके भवति। 

य एवं वेद्‌। 

ओदुम्बराणि भवन्ति। 

ऊर्वां उदुम्बरः। 
ऊज॑मेवाव॑रुन्धे। 
वत्म॑ना वा अन्वित्य॑॥ ८५॥ 


[[5-9-4]] 
यज्ञः. रक्षा<सि जिघा<सन्ति। 
साम्नां प्रस्तोताऽन्ववेति। 

साम वे रक्षोहा। 

रक्ष॑सामप॑हत्ये। 

त्रि्निधनमुपेति। 

त्रयं इमे लोकाः। 

एभ्य एव लोकेभ्यो रक्षाईस्यपंहन्ति। 
पुरुषःपुरुषो निधनमुपेति। 
पुरुषःपुरुषो हि र॑क्षस्वी। 
रक्ष॑सामप॑हत्ये॥ ८६॥ 


[[5-9-5]] 
यत्पथिव्यामुदासय॑त। 
पृथिवी शुचाऽपयेत्‌। 
यदपसु। 
अपरशुचाऽपयेत। 
यदोष॑धीषु । 
ओर्षधीरशुचाऽपयेत्‌। 
यद्वनस्पतिषु। 
वनस्पतीज्छुचाऽपयेत्‌। 
हिरण्यं निधायोदसयति। 
अमृतं वे हिरण्यम्‌॥ ८७॥ 
[[5-9-6]] 

अमृत एवेनं प्रतिष्ठापयति। 
वल्गुरसि रंयुधाया इति त्रिः प॑रिषिचचन्पर्येति। 

त्रिवृद्दा अभिः। 

यावानेवाभिः। 

तस्य शुच शामयति। 

तरिः पुनः पर्यति। 

षटथ संप॑यन्ते। 

षद्खा ऋतव॑ः। 

ऋतुभिरेवास्य शुच< शमयति। 
चतुस्सक्तिनाभिं्रतस्येत्यांह ॥ ८८॥ 


[[5-9-7]] 
इयं वा ऋतम्‌। 

तस्यां एष एव नाभिः। 

यत्परवरग्य॑ः। 

तस्मादेवमाह । 

सदो विश्वायुरित्याह। 

सदो दीयम्‌। 

अप्‌ दवेषो अप हर्‌ इत्याह भ्रातुव्यापनुत्यै। 
घर्मतत्तेऽन्नमेतत्पुरीषमिति दधा मधुमिश्रेण पूरयति। 
ऊर्वं अन्नाद्यं दधि। 

ऊजैवेनमन्नायेन सम॑धंयति॥ ८९॥ 


[[5-9-8]] 
अनङनायुको भवति। 

य एवं वेद्‌। 

रन्तिनामांसि दिव्यो ग॑न्धरव इत्याह । 
रूपमेवास्येतन्म॑हिमानः रन्ति बन्धुतां व्याचष्ट। 
समहमायुषा सं प्राणेने््याह। 
आरिषमेवेतामारास्ते। 

व्य॑सो योऽस्मान्देष्टि यं च वयं दिष्म इत्याह। 
अभिचार एवास्येषः। 

अचिक्रददूषा हरिरित्याह। 
वृषा द्येषः॥ ९०॥ 


15.99] 
वृषा हरिः। 

महान्मित्रो न दशत इत्याह। 

स्तोत्येवेनमेतत्‌। 

चिदसि समुद्रयोनिरित्याह। 

स्वामेवेनं योनिं गमयति। 

नम॑स्ते अस्तु मा मां दि<सीरित्यादाहि<साये। 
विश्वाव॑सु< सोमगन्धव॑मित्यांह। 

यदेवास्य करियमांणस्यान्तर्यन्ति। 
तदेवास्येतेनाप्याययति। 

विश्वाव॑सुरमि तन्नं गृणात्वित्याह ॥ ९१॥ 


[[5-9-10] 
पूव॑मेवोदितम्‌। 

उत्तरेणाभिगणाति। 

धियो हिन्वानो धिय इन्नो अव्यादित्याह। 
ऋतूनेवास्मे कल्पयति। 

प्रासां गन्धर्व अमृतानि वोचदित्यांह। 
प्राणा वा अमृताः। 

प्राणानेवास्मे कल्पयति। 

एतत्त्वं देव घमं देवो देवानुपागा इत्याह । 
देवो द्येष सन्देवानुपेति। 

इदमहं मनुष्यों मनुष्यानित्याह ॥ ९२॥ 


[5-9-11] 
मनुष्यो हि। 

एष सन्म॑नुष्या तुपेति। 
ईश्वरो वे प्रवग्यमुदासयन्न। 

परजां पशन्थ्सोमपीथमनूहयसस्सोमपीथानुमेहि। 

सह प्रजया सह रायस्पोषेणेत्याह। 

प्रजामेव पशुन्थ्सोमपीथमात्मन्ध॑त्ते। 

सुमित्रा न आप ओष॑धयस्सन्त्वत्याह। 
आरिष॑मेवेतामाशास्ते। 

दुमित्रास्तस्मे भूयासुर्योऽस्मान्देष्ट यं च वयं द्विष्म इत्याह । 
अभिचार एवास्यैषः। 

प्रवा एषोऽस्माल्लोकाच्यवते। 

यः प्रवरग्यमुद्ासय॑ति। 

उदु त्यं चित्रमिति सोरीभ्यामृग्भ्यां पुनरेत्य गाहंपत्ये जुहोति। 
अयं वे लोको गाहंपत्यः। 

अस्मिन्नेव लोके प्रतितिष्ठति। 

असो खलु वा आंदित्यस्सुव्गों लोकः। 

यथ्सोरी भवतः। 

तेनेव संवगाह्योकान्नेति॥ ९२॥ 

ब्रह्मणस्त्वा परस्पाया इत्याह दघात्यन्वित्यं रक्षस्वी रक्षसामप॑हत्ये वै हिरण्यमाहार्धयति द्येष 


= | _ 


मृणात्वत्याह मनुष्यानत्याहस्यषाञ््ा च॥ ९॥ 


[[5-10-1)] 
प्रजापतिं वे देवाइ्शुक्ं पयोऽदुहन्न। 
तभ्यो न व्यभवत्‌। 
तदभिर्व्यकरोत्‌। 

तानि शुररियाणि सा्मान्यभवन्न। 
तेषां यो रसोऽत्यक्षरत्‌। 

तानि शुक्रयजुरष्यभवन्‌। 
शुक्रियाणां वा एतानि शुक्रियाणि। 
सामपयसं वा एतयोरन्यत्‌। 
देवानामन्यत्पयः। 

यद्रोः पय॑ः॥ ९४॥ 

[[5-10-2] 
तत्साख्नः प्यः। 

यद्जाये प्यः। 

तदेवानां पयः। 

तस्मादत्रेते्यलुभिश्वरन्ति। 

तत्पयसा चरन्ति। 

प्रजाप॑तिमेव तदेवान्पय॑साऽन्नायेन स्मधयन्ति। 
एष ह त्वे साक्षात्म॑वग्यं भक्षयति। 

यस्येवं विदुषः प्रवग्य॑ः प्रवृज्यते । 
उत्तरवे्यामुदं सयेत्तेजस्कामस्य। 

तेजो वा उत्तरवेदिः ॥ ९५॥ 


[[5-10-3]] 
तेज॑ः प्रवरग्य॑ः। 

तेजसैव तेजस्सम॑धंयति। 
उत्तरवेदयामुद्रासयेदन्नकामस्य। 

रिरो वा एतयज्ञस्य। 

यत्प्रवरग्य॑ः। 

मुखमुत्तरवेदिः। 

सीरष्णेव मुखः संद॑धात्यन्नाद्याय। 

अन्नाद एव भ॑वति। 

यत्र खलु वा एतमुदधासितं वया<सि पयौस॑ते। 
परि वे तार समां प्रजा वयास्यासते॥ ९६॥ 


[[5-10-4]] 
तस्मादुत्तरवेद्यामेवोद्रासयेत्‌। 
प्रजानां गोपीथाय। 

पुरो वां पश्चादोदरासयेत्‌। 
पुरस्ता्या एत्न्योतिरुदेति। 
तत्पश्चान्निम्रो चति। 

स्वामेवेनं योनिमनूद।सयति। 

अपां मध्य उद्वासयेत्‌। 

अपां वा एतन्मध्याज्योतिरजायत। 
ज्योतिः प्रवर्ग्यः | 

स्व एवेनं योनो प्रतिष्ठापयति ॥ ९७॥ 


[[5-10-5]] 
यं द्विष्यात्‌। 

यत्र स स्यात्‌। 

तस्यां दिषयुद्धासयेत्‌। 

एष वा अिरवेश्वानरः। 

यत्प्रवग्यंः। 

अ्चिनैवेनं वेश्वानरेणाभिप्रव॑तंयति। 
ओदुम्बयौ राखायामुद्रांसयेत। 
ऊर्वां उदुम्बरंः। 

अन्नं प्राणः। 

शुग्ध्मः॥ ९८॥ 


[[5-10-6]] 
इदमहममुष्यामुष्यायणस्यं शुचा प्राणमपि दहामीत्याह। 
रुचेवास्यं प्राणमपि दहति। 

ताजगातिंमाच्छं॑ति। 

यत्र॑ दभा उपदीकसन्ततास्स्युः। 

तदुद्धंसयेद्टिकामस्य। 

एता वा अपामनज््ावर्यो नाम। 

यदभोः। 

असो खलु वा आदित्य इतो वृ्टिमुदीरयति। 
असावेवास्मां आदित्यो वृष्टं निय॑च्छति। 

ता आपो निय॑ता धन्व॑ना यन्ति॥ ९९॥ 

गोः पय उत्तरवेदिरांसते स्थापयति घर्मो यन्ति॥ १०॥ 


[5-11-1] 

प्रजाप॑तिस्संभियमाणः। 
संराटथ संभृतः। 

घम॑ः प्रवृक्तः। 

महावीर उद्वासितः। 

असो खलु वावेष आदित्यः। 
यत्रवग्य॑ः। 

स एतानि नामान्यकुरुत। 

य एवं वेद्‌। 

विदुरेनं नास्ना। 

ब्रह्मवादिनो वदन्ति॥ १००॥ 


[[5-11-2] 
यो वे वसीयाईसं यथानाममुपचरति। 
पुण्यातिं वे स तस्मे कामयते। 
पुण्यांतिमस्मे कामयन्ते। 

य एवं वेद्‌। 

तस्मादेवं विद्दान्‌। 

घमं इति दिवाऽऽचंक्षीत। 

सम्राडिति नक्तम्‌। 

एते वा एतस्य प्रिये तनुवौ 

एते अस्य प्रिये नामनी। 

प्रिययैवेनं तनुवां॥ १०१॥ 


[[5-11-3] 
प्रियेण नाश्ना सम॑धेयति। 

कीरतिरस्य पूर्वां ग॑च्छति जनतांमायतः। 
गायत्री देवेभ्योऽपांकामत्‌। 

तां देवाः प्रवर्ग्यणेवानु व्य॑भवन्न्‌। 
परवरग्यणाप्रुवन। 

यच्च॑तुर्वि<रातिः कृत्व॑ प्रवय प्रवृणक्ति । 

गायत्रीमेव तदनु विभवति। 
गायत्रीमापोति। 

0 जनं ५ (~© € [> 
पूवाऽस्य जनं यतः कीतिगच्छति। 
वेश्वदेवस्सससंन्नः॥ १०२॥ 


[[5-11-4]] 
वस॑वः प्रवक्तः | 

= | भिकीर्यमां 0. 
सोमोऽभिकीयमाणः। 
आश्विनः पय॑स्यानीयमाने। 
मारुतः कथन्न। 
पौष्ण उर्दन्तः। 
सारस्वतो विष्यन्द॑मानः। 

न | 
मेत्रडरो गृहीतः। 
तेज उद्यतो वायुः। 
दियमाणः प्रजापतिः। 
हूयमानो वाग्घुतः ॥ १०३॥ 


[[5-11-5]] 
असो खलु वावेष आदित्यः। 
यत््र॑वर्ग्य॑ः। 

स एतानि नामान्यकुरुत। 

य एवं वेद्‌। 

विदुरेनं नास्ना। 

ब्रह्मवादिनो वदन्ति। 
यन्मृन्मयमाहुतिं नाश्चुतेऽथ। 
कस्मादेषोऽश्चुत इति। 

वागेष इति बूयात्‌। 

वाच्यव वाचं दधाति॥ १०४॥ 


[[5-11-6]] 
तस्मादश्चुते। 

प्रजाप॑तिवां एष दवाद््ाधा वि्हिंतः। 

यत्रवग्य॑ः। 

यत्माग॑वकारोभ्यः। 

तेनं प्रजा असृजत। 

अवकाशेरदैवासुरानसृजत। 

यदृध्वंम॑वकारोभ्य॑ः। 

तेनान्न॑मसृजत। 

अन्नं प्रजाप॑तिः। 

प्रजाप॑तिवाविषः॥ १०५॥ 

वदन्ति तनुवा ससंन्नो हयमानो वाग्धुतो दधात्येषः॥ ११॥ 


[15-12-11] 
सविता भूत्वा प्रथमेऽहन्म्रवृज्यते। 
तेन कामा एति। 
यद्ितीयेऽहन्रवृज्यते 

अम्निभूत्वा देवानेति। 
यत्तृतीयेऽहन््रवृज्यते 

वायुभूता प्राणानेति। 
यच्चतर्थऽहन््रवृज्यते। 

आदित्यो भूत्वा रदमीनेति। 
यत्प॑ञ्चमेऽहन्म्वृज्यते। 

चन्द्रमां भूत्वा नक्षत्राण्येति॥ १०६॥ 


[5-12-2] 
यत्ष्टऽहन्मवृज्यते। 
ऋतुभूत्वा संवथ्सरमेति। 
यथ्सप्तमेऽहन्म्रवृज्यते। 
धाता भूत्वा रारीमेति। 
यदष्टमेऽहन्पवृज्यते। 
वृहस्पतिभूत्वा गायत्रीमेति। 

यन्नवमेऽहन्म्वृज्यते। 
मित्रो भूत्वा त्रिवृतं इमाह्योकानेति। 
यदरामेऽहन्म्रवृज्यते। 
वरुणो भूत्वा विराज॑मेति॥ १०७॥ 


[[5-12-3]] 
यदेकाद्दोऽदन्वृज्यते। 

इन्द्रौ भूत्वा ब्रिषटममेति। 
यद्राद्शोऽहन्प्वृज्यते। 

सोमो भूत्वा सुत्यामेति। 
यत्पुरस्तादुपसदां प्रवृज्यते। 

तस्मादितः पराङनमंँह्लोकास्तपन्नेति। 
यदुपरिष्टादुपसदःं प्रवृज्यते 
तस्मादमुतोऽ्वाडिमोँल्लोकारस्तप॑न्नेति। 
य एवं वेद्‌। 

एेव तपति॥ १०८॥ 

नक्ष॑त्राण्येति विराज॑मेति तपति॥ १२॥ 


देवा वे सत्र सावित्रं परिंभिते बह्यन्प्रचरिष्यामोऽभिश्चा शिरो रीवा देवस्य रशनां विश्वा आदा 
घमं या ते प्र॒जाप॑तिः सूर प्रजाप॑तिस्संभ्रियमाणस्सविता भूत्वा द्वादशा ॥ १२॥ 


देवा वे सत्र स खदिरः परिंभरितेऽभिपू्वमथो रक्षसां मरेष्मविवास्मे ब्रह्म वे देवानामश्चिना घम पातं 
प्राणो वे वृषा हरिया वे वसीयाश्सं यथानाममष्ोत्तरदातम्‌॥ १०८॥ 


[[5-0-0]] 


दां नस्तन्नो मा हासीत्‌। 
ओं शान्तिः शान्तिः शान्तिः॥ 

